



باب 6 محلولات

وقت کی تقسیم
15 = تدریسی پیریڈز
3 = تشخیصی پیریڈز
16% = سلیبس میں حصہ

اہم تصورات:

- 6.1 محلول، آبی محلول، منحل اور محلل
- 6.2 غیر سیر شدہ سیر شدہ، انتہائی سیر شدہ محلول اور محلول میں محلل کی آمیزش (Dilution)
- 6.3 محلول کی اقسام
- 6.4 ارتکازی اکائیاں
- 6.5 حل پذیری
- 6.6 محلول، معلق ذرات اور تعلیق کا فرق

طلبہ کے آموزشی حاصلات:

- طلبہ اس باب کو پڑھنے کے بعد اس قابل ہو جائیں گے کہ:
- سیر شدہ، غیر سیر شدہ اور انتہائی سیر شدہ محلولات کی درمیان فرق کے وضاحت کر سکیں گے۔
 - گیسوں کی گیسوں میں، گیسوں کا مائع میں اور گیسوں کا ٹھوس میں ملنے سے بننے والی محلولات کی بناوٹ کی وضاحت کر سکیں اور ہر ایک کی مثال دے سکیں گے۔
 - محلول کے ارتکاز کا کیا مطلب ہے وضاحت کر سکیں گے۔
 - مولیرٹی کی تعریف کر سکیں گے۔
 - فیصد محلول کی تعریف کر سکیں گے۔
 - محلولات کی مولیرٹی سے متعلق پر ابلز حل کر سکیں گے۔
 - دی گئی مولیرٹی سے محلول تیار کر سکیں گے۔
 - دی گئی مولیرٹی سے سیر شدہ محلولات سے پانی کی آمیزش (Diluted) والے محلولات بنانے کا عمل بیان کر سکیں گے۔
 - کسی محلول کی مولیرٹی اور اس کے ارتکاز g/dm^3 کے درمیان تبادلہ کر سکیں گے۔
 - ایک شے کی دوسرے شے میں حل پذیری کے متعلق Like dissolves like کے اصول کو استعمال کر سکیں گے۔
 - تعلق ذرات اور تعلیق کی وضاحت کر سکیں گے۔
 - محلولات معلق ذرات اور تعلیق کے درمیان فرق بیان کر سکیں گے۔

تعارف

منحل (Solute) اور محلل (Solvent) کا یک جان آمیزہ (homogenous Mixture) محلول (Solution) کہلاتا ہے۔ محلولات ہماری روزمرہ زندگی میں وافر مقدار میں موجود ہیں۔ جیسے کہ دودھ کا گلاس، ادویات، خون، دھاتوں کا مرکب (Alloy)، مٹی کا تیل، پانی، کھانا پکانے کے برتن اور آلات جراحی سب محلولات کی مثالیں ہیں۔ پودوں کا مٹی سے غذائی اجزاء کا جذب کرنا بھی محلول کی مثال ہے۔ غذا جو ہم کھاتے ہیں وہ محلولات کے ذریعے خامروں (Enzymes) سے ملتی ہے اور ہضم ہوتی ہے۔ اکثر کیمیائی زندگی تعاملات محلولات کی حالت میں عمل پذیر ہوتے ہیں۔ زندگی کے زیادہ تر معاملات محلولات کی مدد سے طے پاتے ہیں۔ اس باب میں ہم محلولات، محلولات کی اقسام اور محلول، معلق ذرات اور تعلیق کا فرق تفصیلاً پڑھیں گے۔


6.1 محلول، آبی محلول محلل اور منحل (Solution, Aqueous Solution, Solute and Solvent)

6.1.1 محلول (Solution)

دو یا دو سے زیادہ اشیاء کا یک جان آمیزہ (homogenous mixture) محلول کہلاتا ہے۔ محلولات مادے کی تینوں حالتوں میں پائے جاتے ہیں۔ مثال کے طور پر زنک (Zn) کا کاپر (Cu) میں حل ہونا ٹھوس محلول ہے۔ اس طرح چینی کا پانی میں حل ہونا (liquid) محلول کہلاتا ہے۔ اور ہوا بھی گیسوں کا محلول ہے جس سے ہم سانس لیتے ہیں جو کہ آکسیجن، نائٹروجن اور کاربن ڈائی آکسائیڈ وغیرہ کا محلول ہے۔

6.1.2 آبی محلول (Aqueous Solution)

جب کسی شے کو پانی میں حل کیا جائے تو آبی محلول حاصل ہوتا ہے۔ لفظ "Aqueous" لاطینی لفظ ایکوا (Aqua) سے لیا گیا ہے جس کے معنی پانی ہے۔ شکر، نمک اور تیزاب کا پانی میں حل ہونا آبی محلولات کی مثالیں ہیں۔ کسی بھی آبی محلول میں پانی (H_2O) وافر مقدار میں موجود ہوتا ہے۔ اور محلل کہلاتا ہے۔



شکل 6.1 محلول کی تیاری



6.1.3 منحل (Solute)

محلول کا وہ جز جو ہمیشہ کم مقدار میں پایا جاتا ہے منحل (Solute) کہلاتا ہے۔ منحل کو کسی بھی محلول میں حل کرنے سے محلول بنتا ہے۔ روزمرہ زندگی کی عام مثال میں چینی کا پانی میں حل ہونا ہے۔ یہاں چینی منحل ہے اور پانی محلول۔ ایک محلول میں ایک سے زائد منحل بھی ہو سکتے ہیں۔ مثال کے طور پر سافٹ ڈرنک میں شکر نمک اور کاربن ڈائی آکسائیڈ منحل کے طور پر اور پانی محلول کے طور پر استعمال ہوتا ہے۔ اسی طرح ہوا بھی بہت سی گیسوں کا محلول ہے اور اس محلول میں کاربن ڈائی آکسائیڈ (CO_2)، آکسیجن (O_2) اور نوبل گیس منحل اور نائٹروجن گیس محلول ہے۔

6.1.4 محلول (Solvent)

محلول کا وہ حصہ جو وافر مقدار میں پایا جائے محلول کہلاتا ہے۔ محلول عام طور پر مائع ہوتے ہیں لیکن یہ گیس یا ٹھوس بھی ہو سکتے ہیں۔ محلول محلول کا وہ حصہ ہے جو منحل کو خود میں حل کر لیتا ہے۔ پانی سب سے عام محلول ہے کیونکہ زیادہ تر منحل اس میں با آسانی حل ہو جاتے ہیں۔ اس لیے پانی آفاقی محلول (Universal Solvent) کہلاتا ہے۔

اپنا جائزہ لیں؟

- محلولات ہمارے لیے کیوں ضروری ہیں؟
- محلول کو آمیزہ کیوں کہا جاتا ہے؟
- محلول کس طرح بنتا ہے؟
- آبی محلول کیا ہے؟
- محلول اور منحل کی کوئی بھی دو مثالیں بتائیں؟
- ہوا گیسوں کا محلول ہے جس میں نائٹروجن، کاربن ڈائی آکسائیڈ، آکسیجن اور نوبل گیس شامل ہیں لیکن آخر کیوں نائٹروجن کو محلول کہا جاتا ہے۔

6.2 سیر شدہ غیر سیر شدہ، انتہائی سیر شدہ محلولات اور محلول میں محلول کی آمیزش۔

6.2.1 سیر شدہ محلول (Saturated Solution)

بیکر میں پانی لیں اور اس میں شکر کی کچھ مقدار حل کریں پانی میں یہ مقدار با آسانی حل ہو جائے گی۔ اگر اس میں مزید چینی ڈالی جائے اور متواتر ڈالتے رہیں جب تک کہ مزید چینی حل ہونا بند ہو جائے اور بیکر کے پینڈے میں غیر حل پذیر حالت میں بیٹھ جائے تو یہ سیر شدہ محلول ہو گا۔ ایسا محلول جس میں کسی خاص درجہ حرارت پر منحل کی زیادہ سے زیادہ مقدار حل ہو جائے سیر شدہ محلول (Saturated solution) کہلاتا ہے۔

6.2.2 غیر سیر شدہ محلول (Unsaturated solution)

ایسا محلول جس میں منحل کی مقدار اس مقدار سے کم ہو جو اس محلول کو ایک خاص درجہ حرارت پر سیر شدہ کرنے کے لیے ضروری ہوتی ہے غیر سیر شدہ محلول کہلاتا ہے۔
مثلاً: نمک کا پانی میں اتنا حل ہونا کہ مزید نمک حل ہونے کی گنجائش باقی ہو غیر سیر شدہ محلول کی مثال ہے۔

6.2.3 انتہائی سیر شدہ محلول (Super saturated solution)

جب سیر شدہ محلول کو گرم کیا جاتا ہے تو اس میں مزید منحل کو حل کرنے کی صلاحیت بڑھ جاتی ہے۔ ایسا سیر شدہ محلول جو درجہ حرارت بڑھانے پر مزید منحل کو حل کر سکے اور مزید گاڑھا (Concentrated) محلول بنائے انتہائی سیر شدہ محلول کہلاتا ہے۔

سیر شدہ، غیر سیر شدہ اور انتہائی سیر شدہ محلول کے فرق کو بہتر طریقے سے جدول 6.1 میں واضح کیا گیا ہے۔

جدول 6.1 سیر شدہ، غیر سیر شدہ، انتہائی سیر شدہ محلول میں فرق

سیر شدہ محلول	غیر سیر شدہ محلول	انتہائی سیر شدہ محلول
سیر شدہ محلول میں منحل کی وافر مقدار خاص درجہ حرارت پر محلول میں حل کی جاتی ہے۔	غیر سیر شدہ محلول میں منحل کی کچھ مقدار خاص درجہ حرارت پر محلول میں حل کی جاتی ہے۔	انتہائی سیر شدہ محلول میں وافر سے زیادہ منحل کی مقدار زیادہ درجہ حرارت پر محلول میں حل کی جاتی ہے۔
یہ محلول غیر سیر شدہ محلول سے زیادہ گاڑھا ہوتا ہے۔	یہ محلول سیر شدہ محلول سے کم گاڑھا ہوتا ہے۔	یہ محلول سیر شدہ محلول سے زیادہ گاڑھا ہوتا ہے۔
اس محلول کی تہہ میں منحل کی قلمیں نہیں بنتی ہیں۔	اس محلول کی تہہ میں منحل کی قلمیں نہیں بنتی ہیں۔	اس محلول کی تہہ میں منحل کی قلمیں بنتی ہیں۔
ایک محلول کی مثال جس میں منحل 30 گرام سوڈیم کلورائیڈ (NaCl) کو 100 cm ³ محلول (پانی) میں 20°C پر حل کیا جائے تو وہ سیر شدہ محلول ہوگا۔	ایک محلول کی مثال جس میں منحل 36 گرام سوڈیم کلورائیڈ کی مقدار 36 گرام سے کم 100 cm ³ محلول پانی میں 20°C پر حل کیا جائے تو وہ غیر سیر شدہ محلول ہوگا۔	ایک محلول کی مثال جس میں منحل 36 گرام سوڈیم کلورائیڈ کی مقدار 36 گرام سے زیادہ 100 cm ³ محلول پانی میں 20°C سے زیادہ درجہ حرارت پر حل کیا جائے تو وہ انتہائی سیر شدہ محلول ہوگا۔

6.2.4 محلول میں محلول کی آمیزش (Dilution of Solution)

ہم جانتے ہیں کہ بنیادی طور پر محلول میں منحل کی مقدار کی بنیاد پر محلولات کو Dilute اور Concentrated میں تقسیم کیا گیا ہے۔ Dilute محلول میں منحل کی مقدار کم اور محلول (Solvent) کی مقدار زیادہ ہوتی ہے۔

جب کہ گاڑھے (Concentrated) محلول میں منحل کی مقدار محلول کی نسبت زیادہ ہوتی ہے۔

محلول کی آمیزش (Dilution) کا عمل تجربہ گاہ میں انتہائی ضروری ہے کیونکہ گاڑھے (Concentration) محلولات خرید کر تجربہ گاہ میں رکھ دیئے جاتے ہیں اور جب ضروری ہو ان محلولات کو فارمولے کے مطابق (Dilute) کر کے استعمال کیا جاتا ہے۔ اس فارمولے کی مدد سے تجربہ گاہ میں (Dilute) محلول تیار کیئے جاسکتے ہیں۔



شکل 6.2 محلول کی آمیزش

آمیزش محلول = گاڑھے محلول

$$M_1 V_1 = M_2 V_2$$

یہاں .. V_1 = گاڑھے (Concentrated) محلول کا حجم (Volume)

$$M_1 = \text{گاڑھے محلول کی مولیرٹی}$$

$$V_2 = \text{Dilute محلول کا حجم (Volume)}$$

$$M_2 = \text{Dilute محلول کی مولیرٹی}$$

مثال 6.1

$MgSO_4$ کے 0.4 M کا 100 ml محلول کس طرح بنے گا جب کہ رکھا گیا $MgSO_4$ کا 2.0 M محلول ہے؟

حل:

$$M_1 = 2.0M MgSO_4$$

$$M_2 = 0.40M MgSO_4$$

$$V_2 = 100ml$$

$$V_1 = ?$$

مواد

آمیزش محلول = گاڑھے محلول

$$M_1 V_1 = M_2 V_2$$

$$2 \times V_1 = 0.40 \times 100$$

$$V_1 = \frac{0.4 \times 100}{2}$$

$$= 20 \text{ cm}^3$$

ہم $MgSO_4$ کے 20 cm^3 کو 100 cm^3 فلاسک میں ڈالیں گے اور پھر لگائے گئے نشان تک محلول (پانی) شامل کریں گے۔ یہ $MgSO_4$ کا 0.40 M محلول ہو گا۔



مثال 6.2

0.20M سوڈیم ہائیڈرو آکسائیڈ (NaOH) کا 500 cm^3 محلول کس طرح بنے گا جب کہ رکھا گیا سوڈیم ہائیڈرو آکسائیڈ (NaOH) کا محلول 1.5M ہے؟

حل:

$$M_1 = 1.5M \text{ NaOH}$$

$$M_2 = 0.2M \text{ NaOH}$$

$$V_2 = 500 \text{ cm}^3$$

$$V_1 = ?$$

آمیزش محلول = گاڑھے محلول

$$M_1 V_1 = M_2 V_2$$

$$1.5 \times V_1 = 0.20 \times 500$$

$$V_1 = \frac{0.20 \times 500}{1.5}$$

$$= 66.67 \text{ cm}^3$$

NaOH کے گاڑھے محلول کے 66.67 cm^3 کو ایک 500 cm^3 فلاسک میں ڈالیں اور اس میں محلول (پانی) لگائے گئے نشان تک بھر دیں گے یہ NaOH کا 0.2M محلول ہوگا۔

اپنا جائزہ لیں

فرض کریں کہ بیکر A اور B میں سے A بیکر میں 20 ml پانی اور 10g سوڈیم تھائیو سلفیٹ ڈالا گیا جبکہ B بیکر میں 120 ml پانی اور 20g سوڈیم تھائیو سلفیٹ ڈالا گیا ہے مندرجہ ذیل سوالات کے جواب دیں؟

- کس بیکر کا محلول زیادہ Saturated ہے۔
- مندرجہ ذیل بالا تجربے سے کس طرح انتہائی سیر شدہ محلول Super Saturated بنایا جاسکتا ہے؟
- سیر شدہ غیر سیر شدہ محلول کا موازنہ کریں۔
- کس بیکر کا محلول غیر سیر شدہ ہے؟
- غیر سیر شدہ محلول کس طرح بنایا جائے گا۔
- HNO_3 کا 10M محلول تجربہ گاہ میں موجود ہے آپ کس طرح 500 cm^3 کی مدد سے 0.1M محلول بنائیں گے۔



6.3 محلول کی اقسام (Types of Solution)

جیسا کہ ہم جانتے ہیں مادہ کی تین خاص حالتیں ٹھوس، مائع اور گیس ہیں مخل اور محلول مادے کی ان حالتوں میں سے کسی بھی حالت سے ہو سکتا ہے۔ مادے کی ان حالتوں کے باہم ملنے سے مختلف اقسام کے محلولات تیار ہوتے ہیں جو مثالوں کے ساتھ جدول 6.2 میں دیئے گئے ہیں۔

جدول 6.2 مثال کے ساتھ حل کی اقسام

نمبر شمار	مخل کی حالت	محلول کی حالت	محلول کی حالت	محلول کی مثالیں
1	گیس	گیس	گیس	موسمی غبارے میں ہائیڈروجن اور ہیلیم گیس کا آمیزہ
2	گیس	مائع	مائع	کاربونیٹڈ مشروبات (CO ₂ کا پانی میں حل ہونا)
3	گیس	ٹھوس	ٹھوس	پلاڈیم پر جذب شدہ ہائیڈروجن، نائٹروجن کا ٹائٹینم سے ملنا
4	مائع	گیس	گیس	دھند (پانی کے بخارات ہوا) میں آلودہ مائع مادے
5	مائع	مائع	مائع	الکوحل کا پانی میں حل ہونا، تیل کا ایتر میں ہونا
6	مائع	ٹھوس	ٹھوس	مکھن، پنیر، المغم (Amalgam)
7	ٹھوس	گیس	گیس	دھواں (ہوا میں کاربن اور مٹی کے ذرات)
8	ٹھوس	مائع	مائع	نمک پانی میں، شکر پانی میں
9	ٹھوس	ٹھوس	ٹھوس	براس کا بھرت (Zn کا Cu میں حل ہونا)

6.4 ارتکازی اکائیاں (Concentration)

ہم پہلے بھی سیکھ کر آئے ہیں کہ ارتکاز منحل کی محلول یا محلول میں موجود مقدار کو کہا جاتا ہے۔ ارتکاز کسی محلول میں منحل یا محلول کی باہم نسبت ہے۔ یہ وہ نسبت ہے جو کسی محلول میں منحل کی موجودگی کو ظاہر کرتی ہے۔ یا کسی محلول میں منحل کی موجود مقدار کو۔

ہم محلول کے ارتکاز کو منحل کے g/dm^3 سے ظاہر کرتے ہیں۔

کیا آپ جانتے ہیں

1 dm ³	=	1 لیٹر
1 cm ³	=	1 ملی لیٹر
1000 ml	=	1 لیٹر
1000 cm ³	=	1 dm ³

$$\text{ارتکاز (Concentration g/dm}^3\text{)} = \frac{\text{منحل کی کمیت}}{\text{محلول کا حجم (dm}^3\text{)}}$$

محلولات کے ارتکاز کو ظاہر کرنے کے کئی طریقے ہیں ان میں سے کچھ ہم اس باب میں سیکھیں گے۔

6.4.1 فیصد ارتکاز (Percentage)

ارتکاز کے فیصد اکائی کا تعلق کسی محلول میں منحل (Solute) کی فیصد مقدار سے ہوتا ہے اور فیصد کی یہ اکائی کمیت یا حجم سے ظاہر کی جاتی ہے۔ محلول کی فیصد ارتکازی اکائی کو چار مختلف طریقوں سے ظاہر کیا جاتا ہے۔

1. فیصد بالحاظ کمیت (Mass/Mass Percentage)

منحل کی گرام میں وہ مقدار جو محلول کے 100 گرام میں حل ہو فیصد بالحاظ کمیت ($\text{m/m}\%$) کہلاتی ہے۔ مثال کے طور پر 5% m/m شکر کے محلول کا مطلب ہے کہ 5 گرام چینی کو 95 گرام پانی میں حل کر کے 100 گرام محلول بنایا جائے گا۔

$$100 \times \frac{\text{منحل کی کمیت (g)}}{\text{محلول کی کمیت (g)}} = 100 \times \frac{\text{منحل کی کمیت (g)}}{(\text{منحل کی کمیت} + \text{محلول کی کمیت (g)})} = \left(\frac{\text{m}}{\text{m}}\right)\%$$

2. فیصد بالحاظ کمیت اور حجم (Mass / Volume Percentage)

منحل کی گرام میں وہ مقدار جو 100 cm^3 محلول میں حل ہو فیصد بالحاظ کمیت $\text{m/v}\%$ کہلاتی ہے۔

$$\text{فیصد محلول (m/v)} = \frac{\text{منحل کی کمیت (g)}}{\text{محلول کا حجم (cm}^3\text{)}} \times 100$$

مثال کے طور پر 5% m/v کے محلول کا مطلب ہے کہ 5 گرام چینی کو 100 cm^3 کے محلول میں حل کیا جائے۔



3. فیصد بالحاظ حجم اور کیت (Volume / Mass Percentage) منحل کے حجم کی cm^3 میں وہ مقدار جو محلول کے 100 گرام میں حل کی جائے فیصد بالحاظ حجم اور کیت (v/m) کہلاتی ہے۔
مثال کے طور پر 5% (v/m) الکو حل کے محلول کا مطلب ہے کہ 5 cm^3 الکو حل کو 100 گرام محلول بنانے کے لیے استعمال کیا جائے۔

$$100 \times \frac{\text{منحل کا حجم (cm}^3\text{)}}{\text{محلول کی کیت (g)}} = (\% \frac{v}{m}) \text{ فیصد محلول}$$

4. فیصد بالحاظ حجم (Volume / Volume Percentage) منحل کے حجم کی cm^3 میں وہ مقدار جو محلول کے 100 cm^3 میں حل کی جائے فیصد بالحاظ حجم (v/v) کہلاتی ہے۔
مثال کے طور پر 5% (v/v) الکو حل کے محلول کا مطلب ہے کہ 5 cm^3 الکو حل کو 95 cm^3 پانی میں حل کر کے 100 cm^3 محلول بنایا جائے۔

$$100 \times \frac{\text{منحل کا حجم (cm}^3\text{)}}{\text{محلول کا حجم (cm}^3\text{)}} = (\% \frac{v}{v}) \text{ فیصد محلول}$$

مثال 6.3: اگر 15 گرام نمک کو 110 گرام پانی میں حل کیا جائے تو فیصد بالحاظ کیت (m/m%) محلول بنائیں۔

15g = نمک کی کیت

110g = پانی کی کیت

? = فیصد بالحاظ کیت

محلول کی کیت = 15 گرام نمک + 110 گرام پانی = 125 گرام

فارمولے کے مطابق

$$100 \times \frac{\text{منحل کی کیت (g)}}{\text{محلول کی کیت (g)}} = (\text{m/m}) \text{ فیصد بالحاظ کیت}$$

$$12\% = 100 \times \frac{15}{125} = (\text{m/m}) \text{ فیصد بالحاظ کیت}$$

محلول کی فیصد ارتکا ز بالحاظ کیت 12% ہوگی۔

مثال 6.4 محلول کی فیصد

ارتکاز بالحاظ حجم معلوم کریں جس میں 25cm^3 استھنال کو 150cm^3 محلول حاصل کرنے کے لیے پانی میں حل کیا گیا ہے؟

$$25\text{cm}^3 = \text{منحل کا حجم}$$

$$150\text{cm}^3 = \text{محلول کا حجم}$$

$$\text{محلول کا فیصد بالحاظ حجم} = ?$$

$$100 \times \frac{(\text{cm}^3) \text{ منحل کا حجم}}{(\text{cm}^3) \text{ محلول کا حجم}} = \left(\% \frac{v}{v}\right) \text{ محلول کا فیصد بالحاظ حجم}$$

$$100 \times \frac{25}{150} =$$

$$16.7\% =$$

محلول کا فیصد ارتکاز بالحاظ حجم 16.7% ہے۔

6.4.2 مولیرٹی (Molarity)

منحل کے مولز کی تعداد جو ایک dm^3 (1 litre) محلول میں حل کی گئی ہو مولیٹری کہلاتی ہے۔ اسکو M سے ظاہر کیا جاتا ہے اس کی اکائی mol/dm^3 ہے مولیرٹی ایک ارتکازی اکائی ہے جس میں منحل کو گرام میں اور محلول کو dm^3 میں ظاہر کیا جاتا ہے۔

$$\text{مولیرٹی (M)} = \frac{\text{منحل کے مولز کی تعداد}}{\text{محلول کا حجم } (\text{dm}^3)}$$

$$\frac{\text{منحل کی کیمت}}{\text{منحل کی مولر کیمت } (\text{g mol}^{-1})} = \text{منحل کے مولز کی تعداد}$$

$$\frac{\text{محلول کی کیمت } (\text{cm}^3)}{1000} = (\text{dm}^3)$$

$$\text{مولیرٹی} = \frac{1000}{\text{محلول کی کیمت } (\text{cm}^3)} \times \frac{\text{منحل کی کیمت (g)}}{\text{منحل کی مولر کیمت } (\text{g mol}^{-1})}$$

مولر محلول کی تیاری (Preparation of Molar Solution)

ایک مولر محلول بنانے کے لیے کسی منحل کے ایک مول کو پانی کی اتنی مقدار میں حل کیا جائے کہ وہ محلول 1dm^3 حجم کا ہو جائے یہی محلول ایک مولر محلول کہلاتا ہے۔
مثال کے طور پر منحل (NaCl) کا 1.0M محلول 1dm^3 میں بنایا جائے۔



مندرجہ ذیل اقدامات کرنا ہوں گے۔

1. NaCl کی مولر کمیت = 58.5 g/mole
2. سوڈیم کلورائیڈ کے 58.5 گرام وزن معلوم کریں گے جو کہ NaCl کے مولر ماس سے نکالا جائے گا۔
3. سوڈیم کلورائیڈ کو فلاسک میں ڈالیں۔
3. فلاسک میں پانی ملائیں تاکہ 1 dm^3 محلول تیار ہو سکے۔

مندرجہ ذیل بالا اقدامات کرنے سے NaCl کا 1 M محلول تیار ہوگا جس میں 58.5 گرام NaCl منحل کے طور پر پانی کے 1 dm^3 میں حل ہونگے۔

اسی طرح NaCl کا 0.1 M محلول بنانے کے لیے اس کے 5.85 g پانی کے 1 dm^3 میں حل ہونگے۔

مثال 6.5 ایک 500 cm^3 کے محلول میں 20 گرام نمک حل کیا گیا ہے۔ محلول کی مولیٹری معلوم کریں۔

$$\begin{aligned}
 20 \text{ g} &= \text{منحل کی کمیت} \\
 35.5 + 23 &= \text{نمک (NaCl) کا مولر ماس} \\
 58.5 \text{ g/mol} &= \\
 500 \text{ cm}^3 &= \text{محلول کی کمیت} \\
 ? &= \text{مولیٹری (M)}
 \end{aligned}$$

فارمولا

$$\frac{1000}{\text{محلول کی کمیت (cm}^3)} \times \frac{\text{منحل کی کمیت (g)}}{\text{منحل کی مولر کمیت (g mol}^{-1})} = \text{مولیٹری}$$

حل:

$$\begin{aligned}
 \frac{1000}{500} \times \frac{20 \text{ g}}{58.5 \text{ g/mol}} &= \text{مولیٹری} \\
 0.683 \text{ mole / dm}^3 &= \text{مولیٹری}
 \end{aligned}$$



مثال 6.6

آگزیٹک ایسڈ کی کمیت کیا ہوگی اگر 2 مولر کا 100 cm³ محلول ہو؟

$$2 \text{ mol / dm}^3 = \text{مولیرٹی}$$

$$100 \text{ cm}^3 = \text{محلول کا حجم}$$

$$(12 \times 2) + (1 \times 2) + (16 \times 4) = \text{C}_2\text{H}_2\text{O}_4 \text{ کا مولر ماس}$$

$$90 \text{ g/mol} = 24 + 2 + 64 = 2 \quad 12 \quad (2 \quad 1) \quad (16 \quad 4)$$

$$? = \text{منحل کی کمیت}$$

فارمولا

$$\frac{1000}{\text{محلول کی کمیت (cm}^3\text{)}} \times \frac{\text{منحل کی کمیت (g)}}{\text{منحل کی مولر کمیت (g mol}^{-1}\text{)}} = \text{مولیرٹی}$$

حل:

$$\frac{1000}{100} \times \frac{\text{منحل کی کمیت}}{90} = 2$$

$$18 \text{ g} = \frac{2 \times 90 \times 100}{1000} = \text{منحل کی کمیت}$$

مثال 6.7

اگر 20M سلفیورک ایسڈ (H₂SO₄) کا سیمپل ہو اور اس میں سے H₂SO₄ کے 0.5M محلول 500cm³ میں تیار کرنا ہو تو کتنے cm³ درکار ہیں۔

$$20 \text{ M} = M_1 = \text{دیئے گئے H}_2\text{SO}_4 \text{ کی مولیرٹی}$$

$$0.5 \text{ M} = M_2 = \text{درکار H}_2\text{SO}_4 \text{ کی مولیرٹی}$$

$$500 \text{ cm}^3 = V_2 = \text{H}_2\text{SO}_4 \text{ کا دیا گیا حجم}$$

$$? = \text{H}_2\text{SO}_4 \text{ کا درکار حجم آمیزش کے لیے}$$

$$M_1 V_1 = M_2 V_2 \quad \text{فارمولا:}$$

$$V_1 = \frac{M_2 V_2}{M_1} = \frac{0.5 \times 500}{20}$$

$$V_1 = 12.5 \text{ cm}^3$$

12.5 cm³ سلفیورک ایسڈ کا درکار حجم ہے جس سے 500 cm³ آبی محلول تیار ہوگا جس کی مولیرٹی 0.5M ہوگی۔



اپنا جائزہ لیں

- ارتکاز کی تعریف بیان کریں؟
- براس میں زنک 20% Zn اور Cu کا پر 80% ہے محلول میں منحل اور محلل کی حالت بتائیں نیز محلول کی قسم بھی بتائیں۔
- آمیزشی (Diluted) اور ارتکازی (Concentrated) محلول میں فرق بتائیے؟
- 2 مولر یا 3 مولر میں کون سا محلول زیادہ Diluted ہے؟
- NaOH کے 1.2 M محلول میں NaOH کی کمیت g/cm^3 میں معلوم کریں؟
- 10 گرام چینی کو 140 گرام پانی میں حل کرنے پر بننے والے محلول کی فیصد ارتکاز معلوم کریں؟
- ایک شاگرد کو شکر کے (10% m/m) محلول بنانے کو کہا گیا ہے اس محلول بنانے کے لیے کتنے منحل کی ضرورت ہوگی؟

6.4 حل پذیری (Solubility)


کسی منحل کی گرام میں وہ مقدار جو کسی خاص درجہ حرارت پر 100 گرام محلل میں حل ہو کر سیر شدہ محلول بنائے اور اس سیر شدہ محلول میں محلل کے ارتکاز کو حل پذیری کہتے ہیں۔

مختلف اشیاء کی ایک ہی محلل میں خاص درجہ حرارت پر مختلف حل پذیری پائی جاتی ہے۔ مثلاً سوڈیم کلورائیڈ کی حل پذیری 100°C پر پانی میں حل پذیری 39.12 گرام ہے، جب کہ سلور کلورائیڈ کی حل پذیری 100°C پر پانی میں 0.002 گرام ہے۔ یہ فرق اس بات کا ثبوت ہے کہ سوڈیم کلورائیڈ (NaCl) سلور کلورائیڈ (AgCl) کی نسبت پانی میں زیادہ حل پذیر ہے۔



حل پذیری کے اصول (Principles of Solubility)

1. حل پذیری کا عام اصول Like Dissolve Like ہے جس کے مطابق منحل اور محلل ایک ہی فطرت کے ہونے چاہئے یعنی دو ایسی اشیاء جن کی اتصالی قوتیں ایک جیسی ہوں عام طور پر ایک دوسرے میں مل جاتی ہیں۔ یہ دیکھا گیا ہے کہ:
 - ◆ آئیونک (Ionic) اور قطبی (polar) منحل قطبی محلل میں ہی حل ہوتے ہیں۔ مثلاً سوڈیم کاربونیٹ (Na_2CO_3) شکر اور لکحل قطبی فطرت رکھتے ہیں اور پانی میں باآسانی حل پذیر ہوتے ہیں کیونکہ پانی بھی قطبی محلل ہے۔
 - ◆ غیر قطبی (Non Polar) منحل غیر قطبی محلل میں باآسانی حل پذیر ہیں۔ مثلاً تیل اور رنگ (paints) غیر قطبی منحل ہیں جو باآسانی ایٹھر میں حل پذیر ہیں کیونکہ ایٹھر بھی غیر قطبی محلل ہے۔ بالکل یہی حالت موم (Waxes) اور فیٹس (Fats) کے ساتھ ہے۔ جو بیزین (Benzene) میں حل پذیر ہیں لیکن پانی میں غیر حل پذیر ہیں۔
2. منحل اور محلل کا باہمی تعامل اور حل پذیری
3. درجہ حرارت




کیا آپ جانتے ہیں

اگر منحل - منحل اور محلل - محلل آپس میں زیادہ مضبوطی سے جڑے ہوئے اور منحل - محلل والی کشش سے زیادہ مضبوطی ہوگی تو محلول نہیں بنے گا۔

6.5.1 حل پذیری اور منحل محلل باہمی تعامل

- کسی بھی منحل کو محلل میں حل کرنے کے لیے مندرجہ ذیل نکات ضرور مکمل ہونے چاہئیں۔
- منحل کی منحل سے بانڈنگ ضرور ٹوٹنا چاہیے۔
 - محلل کی محلل سے بانڈنگ ضرور ٹوٹنا چاہیے تاکہ منحل کے ذرات کو جگہ مل سکے۔
 - منحل اور محلل کی باہم کشش زیادہ ہونی چاہیے
- محلول بننے کا عمل بنیادی طور پر منحل - منحل، محلل - محلل اور منحل - محلل کے درمیان اتصالی قوتوں پر منحصر ہے ایک منحل تب ہی محلل میں حل ہو سکتا ہے جب منحل - محلل کی اتصالی قوتیں اور کشش منحل اور محلل کی اپنی اتصالی قوتوں سے زیادہ ہوں اگر یہ قوتیں کمزور ہوں تو کبھی بھی محلول تیار نہیں ہو سکتا ہے۔

مثال کے طور پر ہم جانتے ہیں کہ سوڈیم کلورائیڈ (NaCl) ایک آئیونک مرکب ہے جب سوڈیم کلورائیڈ کو پانی میں ڈالا جاتا ہے تو یہ بہت جلد حل ہو جاتا ہے کیونکہ پانی کے مالیکیول کا منفی سراسوڈیم آئن کو کشش کرتا ہے اور مثبت کلورائیڈ آئن کو کشش کرتا ہے۔ اس عمل میں منحل - محلل کشش منحل - منحل کشش سے زیادہ ہے جس کی وجہ سے NaCl کا محلول تیار ہو جاتا ہے۔ پانی کی کشش قوتیں زیادہ طاقتور ہیں NaCl میں اور Na^+ اور Cl^- کی درمیان کشش پر حاوی آجاتی ہیں۔ پانی کے مالیکیول کی سوڈیم کلورائیڈ کے آئن کے ساتھ کشش کو شکل 6.2 میں واضح طور پر دکھایا ہے۔



شکل 6.3 پانی اور سوڈیم کلورائیڈ کا تعامل

خلاصہ یہ ہے کہ منحل اور محلل کے درمیان زیادہ کشش قوتیں ہی محلول کے بننے میں معاون ہوتی ہیں اگر منحل - منحل کشش قوتیں زیادہ ہوں گی تو منحل کبھی بھی حل نہیں ہو پائے گا۔

6.5.2 حل پذیری پر درجہ حرارت کے اثرات (Effect of temperature on Solubility)

حل پذیری ٹھوس اور مائع میں درجہ حرارت کے براہ راست متناسب ہے۔ درجہ حرارت کے بڑھنے سے حل پذیری بڑھتی ہے۔ کیونکہ گرم پانی مالیکیولز کی حرکی توانائی کو بڑھا دیتا ہے اور منحل کے ٹھوس ذرات زیادہ تیزی سے نکراتے ہیں۔

مثلاً چینی (شکر) کی بڑی مقدار گرم پانی میں ٹھنڈے پانی کی نسبت زیادہ تیزی سے حل ہو جاتی ہے۔ اسی طرح پوٹاشیم کلورائیڈ (KCl) کی حل پذیری 34.7 گرام ہوتی ہے 100 گرام پانی میں $20^{\circ}C$ پر لیکن اگر پانی کا درجہ حرارت $100^{\circ}C$ ہو پوٹاشیم کلورائیڈ کی حل پذیری 56.7 gm/cm^3 ہو جائے گی۔ دوسری جانب تمام گیسوں کی حل پذیری کم ہوتی ہے اگر محلول کا درجہ حرارت بڑھا دیا جائے۔



اپنا جائزہ لیں

- حل پذیری کا اصول Like Disolves like کی وضاحت کریں۔
- منحل محل میں کیوں حل ہو جاتا ہے۔
- بینزین پانی میں حل کیوں نہیں ہوتی۔
- فرض کریں کہ منحل منحل اتصالی قوتیں منحل محل اتصالی قوتوں سے کمزور ہیں کیا محلول بن جائے گا؟ وضاحت کریں۔
- کسی منحل کے پانی میں حل نہ ہونے کی خاص وجہ کیا ہو سکتی ہے؟

6.6 محلول معلق ذرات اور کولائڈ کے درمیان موازنہ

Comparison of Solution Suspension and Colloids

جب کوئی منحل (نمک یا شکر) پانی میں ڈالا جاتا ہے تو کچھ وقت کے بعد یہ نمک یا شکر پانی میں مکمل طور پر حل ہو جاتے ہیں اور بالکل نظر بھی نہیں آتے ہیں۔ اب یہی تجربہ اگر مٹی یا ریت کے ساتھ کیا جائے تو کیا وہی نتائج ملیں گے کیونکہ نمک کا پانی میں حل ہونا ایک صاف محلول ہے جبکہ مٹی یا ریت کا پانی میں ملنا صاف محلول نہیں ہے۔ تھوڑی دیر میں ان کے ذرات دوبارہ تہہ میں بیٹھنا شروع ہو جائیں گے اور ہم ان ذرات کو واضح طور پر دیکھ سکتے ہیں۔ اب ان دونوں محلولات کا موازنہ کریں دودھ صاف محلول نہیں ہے لیکن اس کے ذرات وقت گزرنے کے ساتھ تہہ میں نہیں بیٹھتے ہیں ہم کہہ سکتے ہیں کہ ذرات موجود ہیں لیکن جسامت میں اتنے بڑے ہیں۔ کہ نہ تہہ میں بیٹھتے ہیں اور نہ ہی صاف محلول دکھاتے ہیں۔

ہم کہہ سکتے ہیں کہ ذرات کی جسامت اور خصوصیات کی بناء پر آمیزوں کو محلول، معلق ذرات اور کولائڈ میں تقسیم کیا جاتا ہے۔

6.6.1 محلول (Solution)


دو یا دو سے زیادہ اجزاء کا ایک جان آمیزہ (Homogenous mixture) محلول کہلاتا ہے۔ مثال کے طور پر شکر پانی میں مکمل طور پر حل پذیر ہے ان کے ذرات محلول میں آنکھوں سے دکھائی نہیں دیتے۔ اسی طرح اگر روشنائی کا ایک قطرہ پانی میں ملایا جائے تو وہ بھی مکمل طور پر پانی میں حل ہو جائے گا۔ اس لیے یہ محلول ہم جنس یا ایک جان آمیزہ (Homogeneous mixture) اور حقیقی محلول (True Solution) کہلاتے ہیں۔

6.6.2 کولائڈ (Colloid)

یہ ایسے محلول ہیں جس میں منحل کے ذرات حقیقی محلول سے بڑے ہوتے ہیں لیکن معلق ذرات سے چھوٹے ہوتے ہیں اس لیے یہ محلول کی تہہ میں نہیں بیٹھتے ہیں اور نہ ہی عام طور پر نظر آتے ہیں۔ کولائڈ کے ذرات اتنے بڑے ضرور ہیں کہ روشنی کو منتشر کر دیتے ہیں اور یہ Tyndall effect کہلاتا ہے۔ یہ خاصیت کولائڈ کو دوسرے محلولات سے منفرد کرتی ہے۔ اور یہ محلولات (False) محلولات کہلاتے ہیں۔ دودھ، مکھن، جیلی، خون، دھند اور دھواں کولائڈ کی مثالیں ہیں۔

کیا آپ جانتے ہیں؟

روشنی کا کولائڈل ذرات سے ٹکرا کر منتشر ہونا Tyndall effect کہلاتا ہے یہ عمل ماہر فزکس جان ٹائڈل نے انیسویں صدی میں دریافت کیا۔



شکل 6.4 کولائڈ کا ٹائڈل اثر

6.6.3 معلق ذرات (Suspension)

یہ محلول غیر حل شدہ ذرات کا غیر ہم جنس آمیزہ (Heterogeneous Mixture) ہے اس کے ذرات اتنے بڑے ہیں کہ ہم آسانی سے دیکھ سکتے ہیں اور محلول کی تہہ میں بیٹھ جاتے ہیں۔ مٹی اور چاک کا پانی میں حل ہونا، رنگ (paint) کا پانی میں حل ہونا معلق ذرات کی مثالیں ہیں۔



جدول 6.2 میں محلول، معلق ذرات اور کولائیڈ کا موازنہ دیا گیا ہے۔

جدول 6.2، معلق ذرات اور کولائیڈ خصوصیات کا موازنہ

معلق ذرات Suspension	کولائیڈ Colloid	محلول Solution
ذرات کی جسامت 1000 nm سے بڑی ہوتی ہے۔	ذرات کی جسامت 100 nm تک ہوتی ہے۔	ذرات کی جسامت 1 nm سے چھوٹی ہوتی ہے۔
یہ غیر ہم جنس آمیزہ ہوتا ہے۔	یہ بیک وقت ہم جنس اور غیر ہم جنس آمیزہ خاصیت ظاہر کرتا ہے	یہ ہم جنس آمیزہ ہوتا ہے۔
ذرات جسامت میں بڑے ہونے کی وجہ سے باآسانی دیکھے جاسکتے ہیں۔	اس کے ذرات عام آنکھ سے نہیں دیکھے جاسکتے لیکن الٹرا مائیکرو اسکوپ سے دیکھے جاسکتے ہیں۔	ذرات اس قدر چھوٹے ہوتے ہیں کہ عام آنکھ سے نہیں دیکھا جاسکتے ہیں۔
دھندلا مگر غیر ہم جنس ہے۔	دھندلا اور ہم جنس ہے دو اجزاء دیکھے نہیں جاسکتے ہیں۔	یہ صاف، شفاف اور ہم جنس ہے
آخر میں شفاف ہو جاتے ہیں	پہلے غیر شفاف لیکن شفاف بھی ہو سکتے ہیں	شفاف مگر بعد میں رنگین نظر آتے ہیں۔
ذرات باآسانی علیحدہ کیے جاسکتے ہیں۔	ذرات آسانی سے علیحدہ نہیں کئے جاسکتے ہیں۔	ذرات علیحدہ نہیں کیے جاسکتے ہیں۔
روشنی کو منتشر کرتے ہیں لیکن شفاف نہیں ہیں۔	روشنی کو منتشر کرتے ہیں	روشنی کو منتشر نہیں کرتے ہیں
ذرات فلٹر پیپر سے نہیں گزر سکتے۔	ذرات بڑے ہیں لیکن فلٹر پیپر سے گزر جاتے ہیں۔	ذرات فلٹر پیپر سے باآسانی گزر جاتے ہیں

اپنا جائزہ لیں؟

- ◆ کولائیڈ کس طرح محلول سے مختلف ہے؟
- ◆ گلوکوز کا محلول اور اسٹارچ کا محلول دونوں میں سے کون سا کولائیڈ محلول ہے اور کیوں؟
- ◆ رنگ (paints) کولائیڈ محلول ہیں وجہ بتائیے؟
- ◆ کیوں تمام رنگوں کو استعمال کرنے سے پہلے مستقل ہلاتے ہیں؟
- ◆ معلق ذرات کے محلول کی دو مثالیں لکھیں؟
- ◆ معلق ذرات اور کولائیڈ کے درمیان فرق بتائیں؟
- ◆ ثابت کریں کہ دودھ ایک کولائیڈ محلول ہے؟
- ◆ کیوں شکر کا محلول روشنی کو منتشر کر دیتا ہے؟
- ◆ False محلول کیا ہوتے ہیں؟
- ◆ کولائیڈ محلولات Tyndall effect ظاہر کرتے ہیں؟ کیوں؟

سائنس، معاشرہ اور ٹیکنالوجی (Science, Society and technology)

محلولات ہمارے روزمرہ زندگی میں انتہائی اہم ہیں۔ اور اہم اثرات مرتب کرتے ہیں اگر ہم اپنے ارد گرد دیکھیں تو ہوا، مشروبات، ادویات، مکھن، ٹوتھ پیسٹ، قدرتی گیس اور حتیٰ کہ پانی بھی محلولات ہیں ہم شکر بھی چائے میں ملاتے ہیں تو ہم محلول بنا رہے ہوتے ہیں زندہ اجسام میں جتنے بھی کیمیائی تعاملات ہوتے ہیں سب پانی کی موجودگی میں ہوتے ہیں۔ جو ایک محلل ہے خوراک کا کھانے سے لے کر ہضم ہونے کا عمل محلولات کی مدد سے طے پاتا ہے۔ اسٹیل اور براس بھی محلولات کی مدد سے طے پاتا ہے۔ اسٹیل اور براس بھی محلولات ہیں جن سے بہت سے کھانا پکانے کے برتن آلات جراحی، کٹلری اور دوسرا بہت سا سامان بنایا جاتا ہے۔ سلور اور ٹن کے بھرت کو دانتوں کے علاج میں استعمال کیا جاتا ہے کیسی محلولات کی بڑی تعداد کیمیائی صنعتوں میں پاریا، امونیا گیس، نائٹریک ایسڈ اور سبزیوں کے تیل نکالنے میں استعمال کی جاتی ہیں۔

خلاصہ

- ◆ محلول دو یا دو سے زیادہ اجزاء کا ہم جنس آمیزہ ہے۔
- ◆ وہ شے جو حل کی جاتی ہے منحل کہلاتی ہے۔
- ◆ وہ شے جس میں منحل حل کیا جاتا ہے محلل کہلاتا ہے۔
- ◆ محلول منحل اور محلل کا ایک جان آمیزہ ہے۔
- ◆ محلول کا وہ جز جو کم مقدار میں ہوں اور محلل میں حل کئے جائیں۔ منحل (solute) کہلاتا ہیں۔
- ◆ آبی محلول وہ محلول ہے جس میں پانی محلل کے طور پر استعمال کیا جائے۔
- ◆ غیر سیر شدہ محلول میں منحل کی مقدار اصل ضرورت سے کم حل کی جاتی ہے۔
- ◆ سیر شدہ محلول میں منحل کی وافر مقدار ضرورت کے مطابق حل کی جاتی ہے۔
- ◆ انتہائی سیر شدہ محلول میں وافر مقدار سے بھی زیادہ منحل محلل میں حل کیا جاتا ہے۔ اس لیے محلول کا حرارت بھی بڑھا یا جاتا ہے۔
- ◆ محلول کی 9 اقسام ہیں جو منحل اور محلل کی نوعیت پر محض ہیں۔ منحل ٹھوس، مائع اور گیس ہو سکتا ہے
- ◆ محلول مائع ہو تو وہ True محلول کہلاتا ہے۔
- ◆ Dilute محلول میں منحل کی کم مقدار محلل کی وافر مقدار میں حل کی جاتی ہے۔
- ◆ Concentrated محلول میں منحل کی وافر مقدار مناسب محلل کی مقدار میں حل کی جاتی ہے۔
- ◆ ہم محلول کو فارمولا $M_1V_1 = M_2V_2$ کی مدد سے Dilute کر سکتے ہیں



- ◆ مولیرٹی مولوں کی وہ تعداد ہے جو dm^3 محلول میں حل کئے جاتے ہیں وہ محلول جن کا ارتکاز مولیرٹی میں ظاہر کیا جاتا ہے۔ مولر محلول کہلاتے ہیں۔
- ◆ منحل اور محلل کی مقدار بڑھائی اور گھٹائی جاسکتی ہے محلول کے فیصد ارتکار کے مطابق۔ فیصد محلول کی چار اقسام ہیں۔
- ◆ حل پذیری منحل کی وہ مقدار ہے جو 100 گرام محلل میں حل کی جاتی ہے۔ خاص عوامل پذیری حل پرائزاندز ہوتے ہیں وہ درجہ حرارت، دباؤ اور منحل و محلل کی نوعیت ہے۔
- ◆ غیر ہم جنس آمیزہ (Heterogenous mixture) میں غیر حل شدہ ذرات کی جسامت اتنی بڑی ہوتی ہے کہ باآسانی دیکھے جاسکتے ہیں ایسے محلولات کو معلق ذرات (suspension) کہتے ہیں۔
- ◆ کولائڈل محلولات میں منحل کے ذرات سادہ محلول کی نسبت بڑے ہوتے ہیں۔ لیکن عام طور پر دیکھے نہیں جا سکتے ہیں ان محلولات کو False محلولات کہتے ہیں۔

مشق

حصہ (الف) کثیر الامتخانی سوالات:

درست جواب پر (✓) کا نشان لگائیں۔

1. بھرت (alloy) ہم جنس آمیزہ ہے۔
(الف) دو ٹھوس (ب) دو مائع (ج) دو گیسوں (د) ٹھوس اور مائع
2. KCl کا سیر شدہ محلول گرم کرنے کے بعد ہوتا ہے
(الف) غیر سیر شدہ (ب) انتہائی سیر شدہ (ج) ڈائلیوٹڈ (د) یہ تمام
3. اگر ہم ریت کو پانی میں حل کریں گے تو یہ محلول کہلائے گا۔
(الف) محلول (ب) معلق ذرات (ج) کولائیڈ (د) ارتکاری محلول
4. حل پذیر می منحل کے گراموں کو _____ گرام محلول میں حل کرنا ہے۔
(الف) 10 گرام (ب) 100 گرام (ج) 500 گرام (د) 1000 گرام
5. غیر ہم جنس آمیزہ کی مثال ہے۔
(الف) شکر اور پانی (ب) ریت اور پانی
(ج) نمک اور پانی (د) روشنائی اور پانی
6. NaCl کے 2 مول برابر ہوں گے۔
(الف) 123 گرام (ب) 135 گرام
(ج) 158 گرام (د) 117 گرام
7. ایک 500 cm^3 محلول جس میں 40 گرام NaCl حل کیا گیا ہے کی مولیرٹی ہوگی
(الف) 1.4M (ب) 1.5M (ج) 1.33M (د) 1.38M
8. 10% w/w شکر کے محلول کا مطلب ہے کہ 10 گرام منحل حل کیا گیا ہے۔
(الف) 90 گرام پانی میں (ب) 95 گرام پانی میں
(ج) 100 گرام پانی میں (د) 105 گرام پانی میں۔
9. True محلول کی ایک مثال ہے۔
(الف) اسٹارچ کا محلول (ب) صابن کا محلول
(ج) روشنائی پانی کا محلول (د) ٹوتھ پیسٹ

10. کس محلول میں زیادہ پانی ہوگا۔
 (الف) 1.0M (ب) 0.75 M
 (ج) 0.5 M (د) 0.25M
11. جب سیر شدہ محلول میں مزید پانی ملایا جائے تو وہ تبدیل ہو جاتا ہے۔
 (الف) سیر شدہ محلول (ب) غیر سیر شدہ محلول
 (ج) ارتکاری محلول (د) انتہائی سیر شدہ محلول
12. مکھن _____ محلول کی مثال ہے۔
 (الف) گیس، مائع (ب) ٹھوس، مائع
 (ج) مائع، ٹھوس (د) گیس، ٹھوس
13. ایک محلول جس میں منحل ٹھوس اور مائع محلول ہے کہلاتا ہے۔
 (الف) ٹھوس گیس میں (ب) مائع ٹھوس میں
 (ج) ٹھوس ٹھوس میں (د) ٹھوس مائع میں
14. معلق ذرات کی جسامت کی ہوتی ہے۔
 (الف) 10^3 nm (ب) 10^2 nm
 (ج) 10^3 nm سے کم (د) 10^3 nm سے بڑا
15. مندرجہ ذیل میں محلول کی ہر قسم کی ایک مثال تحریر کریں۔

مثال	محلول	منحل
	مائع	ٹھوس
	گیس	گیس
	ٹھوس	ٹھوس
	ٹھوس	مائع
	گیس	مائع
	مائع	مائع

حصہ (ب) مختصر سوالات:

1. منحل محلول یا ہی تعامل کو سوڈیم کلورائیڈ کے محلول کی مثال کے ذریعے بیان کریں۔
2. سیر شدہ اور غیر سیر شدہ محلول کا فرق بتائیں؟
3. محلول کی تعریف کریں اور محلول کے خاص اجزاء کی وضاحت کریں؟
4. فیصد بلحاظ حجم / کمیت سے کیا مراد ہے؟
5. مولر محلول کو مثال کے ذریعے واضح کریں؟
6. کو لائڈل محلولات tyndall effect کیوں دکھاتے ہیں۔
7. مندرجہ ذیل کی تعریف لکھیں؟
8. (ا) مولیرٹی (ب) حل پذیری (ج) ارتکار (د) آمیزش (Dilution) قطبی اور آئنی منحل صرف قطبی محلول میں حل ہوتے ہیں کیوں؟
9. قطبی منحل غیر قطبی منحل میں حل کیوں نہیں ہوتے ہیں؟
10. محلولات معاشرہ کے لیے کس طرح فائدہ مند ہیں؟
11. نمک پانی میں حل کیوں ہو جاتا ہے؟
12. ہوا مختلف گیسوں آکسیجن، کاربن ڈائی آکسائیڈ، نائٹروجن اور دوسری گیسوں کا محلول ہے ان میں سے کون سی گیس محلول ہے اور کیوں؟
13. گیسولین پانی میں حل نہیں ہوتی ہے کیوں؟

حصہ (ج) تفصیلی سوالات:

1. ہم کس طرح Concentrated محلول سے diluted محلول بنا سکتے ہیں تفصیل سے بیان کریں؟
2. حل پذیری کیا ہے؟ منحل اور محلول کی نوعیت کس طرح تحلیل کی حد کو واضح کرتی ہے؟
3. نمک کی حل پذیری درجہ حرارت کے بڑھانے سے بڑھ جاتی ہے؟
4. Na^+ اور Cl^- آئن کی پانی کے مالیکیول کے لیے کشش کی وضاحت کریں؟
5. حل پذیری Like dissolve like کے اصول کے مطابق واضح کریں؟
6. محلول، معلق ذرات اور کوئلائیڈ میں کیا فرق ہے؟



حصہ (د) عددی سوالات:

1. 2.5 گرام ہائیڈروکلورک ایسڈ (HCl) گیس کو پانی کے ساتھ حل کر کے 30cm^3 محلول بنایا ہے محلول کی مولیٹی معلوم کریں؟
2. پوٹاشیم کلورائیڈ کے 2.5 گرام KCl کو پانی میں حل کرنے پر 100cm^3 حجم کا محلول بنتا ہے۔ محلول کی ارتکاز mol/dm^3 میں معلوم کریں؟
3. ایک فلاسک میں 0.25 M سوڈیم ہائیڈرو آکسائیڈ (NaOH) کا محلول موجودہ NaOH کی کتنی کمیت dm^3 کے لحاظ سے موجود ہے؟
4. 0.5 M تیزاب کا کتنا حجم درکار ہوگا اگر 14M اساس کے 200ml کو نیوٹرلائزڈ کیا جائے؟
5. منزل واٹر کی بوتل میں 28mg کیلشیم 100cm^3 محلول میں موجود ہے۔ محلول کا ارتکاز g/dm^3 میں کیا ہوگا؟
6. 800m^3 پانی میں 20cm^3 الکو حل کیا گیا ہے۔ اس محلول کی فیصد ارتکاز بالحاظ V/V معلوم کریں؟
7. کتنے سوڈیم ہائیڈرو آکسائیڈ (NaOH) کی ضرورت ہوگی اگر 0.3M 400cm^3 محلول تیار کیا جائے۔